



“Wọn maa mu ikú wá ni ìrísí àgbò ti o ni dúdú ati funfun lára

Lati ọdọ Abu Sa’eed Al-Khudri- ki Ọlọhun yonu si i- o sọ pe: Ojise Ọlọhun- ki ike Ọlọhun ati ọla Re maa ba a- sọ pe: “Wọn maa mu ikú wá ni ìrísí àgbò ti o ni dúdú ati funfun lára, olupepe kan maa pè pé: Eyin ọmọ alujanna, wọn maa garùn wọn si maa wò, yoo wa sọ pé: Njé ẹ mọ èyí? Wọn maa sọ pé: Beeni, èyí ni ikú, gbogbo wọn ni wọn si ti ri i, leyin naa o maa pe pe: Eyin ọmọ iná, wọn maa garùn wọn si maa wò, o maa waa sọ pe: Njé ẹ mọ èyí? Wọn maa sọ pé: Beeni, èyí ni ikú, gbogbo wọn ni wọn si ti ri i, wọn maa du u, leyin naa o maa sọ pé: Eyin ọmọ alujanna, gbére, ko si ikú mọ, eyin ọmọ iná, gbére, ko si ikú mọ, leyin naa ni o ka: {Sèkìlò ọjọ àbámọ fún wọn nígbà tí A bá parí ọrò, (pé kò ní sí ikú mọ, àmọ) wọn wà nínú ìgbàgbéra báyíí ná} [Maryam: 39], àwọn wònyí wa ninu igbagbera ni àwọn ará ayé, {wọn kò sì gbàgbó} [Maryam: 30]”.

[O ni alaafia] [Ohun ti wọn fi ẹnu kò lé lórí ni]

Anabi, ki ike ati ọla Ọlọhun o maa ba a, şalaye pe wọn yoo mu iku wa ni ọjọ Ajinde, gege bii irisi akọ agutan ti o ni funfun ati dudu ninu re, Wọn maa pè pé: Eyin ọmọ alujanna! Wọn maa garun, wọn maa gbe ori wọn sókè, wọn si maa wò, Ó maa sọ fún wọn pé: “Şé ẹ mọ èyí? Wọn maa sọ pé: Bèè ni, ikú nìyí, gbogbo wọn si ti rí i, wọn si mọ ọn. Lèyìn náà ni olupepe naa maa pe pe: Eyin ọmọ ina, wọn maa ga ọrùn wọn, wọn maa gbe ori wọn sókè, wọn si máa wò, Ó maa sọ pé: “Şé ẹ mọ èyí? Wọn maa sọ pé: Bèè ni, ikú nìyí, gbogbo wọn si ti rí i, wọn si mọ ọn; Wọn maa du u, leyin naa ni olupepe naa maa sọ pé: Eyin ọmọ alujanna, ẹ maa wa nibẹ gberere, ko si ikú, eyin ọmọ ina, ẹ máa wà nibẹ gberere, ko si ikú. Ki iyẹn le jẹ alekun idera àwọn mumini, ati ìjìyà fun awọn Kèfèrí. Lèyìn náà ni Anọbi- ki ike Ọlọhun ati ọla Re maa ba a- wa ka: {Sèkìlò ọjọ àbámọ fún wọn nígbà tí A bá parí ọrò, (pé kò ní sí ikú mọ, àmọ) wọn wà nínú ìgbàgbéra báyíí ná, wọn kò sì gbàgbó}. Ni ọjọ igbedide, wọn maa ya àwọn ọmọ alujanna ati awọn ọmọ ina si ọtòtòtò, ọkòọkan wọn si maa wọ ibi tí ọrò re ba kangun si ti yoo si se gberere nibẹ, Alaburu maa ká abamọ; torí pé ko se dáadáa, ati ẹni tí ó se to kù díẹ kaato; torí ko lékún nibi isẹ rere.

النجاة الخيرية
ALNAJAT CHARITY

